

مولانا سعید مجتبیٰ السعیدی  
تصدیق و شیخ الحدیث حافظ ثناء اللہ صاحب مدنی

## الف۔ معلق طلاق۔ اور

### ب۔ حاملہ عورت سے نکاح کا حکم؟

محدث کے ایک قاری نے دارالافتاء کے نام ایک سوالنامہ روانہ کر کے اس کا جواب طلب کیا ہے۔ اصل سوال عربی زبان میں ہے۔ افادہ عوام کی غرض سے یہ سوال مع جواب اردو زبان میں شامل اشاعت ہے۔ سوال درج ذیل ہے:

#### ۱۔ معلق طلاق:

ایک شخص نے اپنی بیوی کو ایک طلاق رجعی دی اور عدت کے اندر رجوع کر لیا۔ لیکن بیوی پر یہ شرط عائد کی کہ اگر تو نے میری اجازت کے بغیر الماری کھولی تو تجھے طلاق۔ پھر ایک ماہ بعد اسے الماری کھولنے کی مطلقاً اجازت دے دی۔

اجازت ملنے کے بعد عورت نے کہا کہ میں نے ایک بار آپ کی اجازت کے بغیر الماری کھولی مگر مجھے اچھی طرح یاد نہیں کہ آپ کی اجازت سے پہلے یا بعد؟ پھر خاوند نے اس عورت پر ایک اور شرط لگائی کہ اگر وہ اپنے بھائی سے بولی تو اسے طلاق۔ اور وہ عورت اپنے بھائی سے بول پڑی!

پھر اس پر شرط لگائی کہ اگر میری اجازت کے بغیر گھر سے باہر نکلی تو تجھے طلاق۔ عورت نے کہا کہ بعض اوقات کسی مجبوری کے تحت گھر سے باہر جانا ہی پڑتا ہے، لہذا گھر سے باہر نکلنے کی اجازت دے دیں۔

خاوند نے اسے مطلقاً اجازت دے دی، جبکہ اس کے دل میں یہ نیت تھی کہ یہ اجازت صرف اہم امور کے لیے دے رہا ہوں۔ مثلاً بیماری کی صورت میں

ڈاکٹر کے ہاں جاتا وغیرہ۔ لیکن ایک روز ان کا آپس میں جھگڑا ہو گیا تو غصے کے عالم میں عورت گھر سے باہر چلی گئی۔

پھر اس شخص نے عورت پر ایک اور شرط عائد کی کہ اگر اس نے اس کی پابندی نہ کی تو اسے طلاق۔ عورت نے صرف دو دن اس شرط کی پابندی کی۔ بعد میں اس کی یہ عادت اور طریقہ بن گیا کہ کبھی اس شرط پر عمل کیا اور کبھی نہ کیا۔

ان حالات میں جواب طلب سوال یہ ہے کہ یہ عورت، جس نے مذکورہ عائد کردہ شرائط کی خلاف ورزی کی، جن کی بنا پر اسے طلاق کی وارننگ دی گئی تھی، اسے طلاق واقع ہو گئی یا نہیں؟ — اگر طلاق واقع ہو چکی ہے تو اس کی تحلیل کی کوئی گنجائش اور صورت موجود ہے یا نہیں؟ — اگر ہے تو کیا؟ — جواب قرآن وحدث کی روشنی میں دے کر عند اللہ ماجود ہوں۔ والسلام!

### الجواب بعون اللہ الوہاب:

نَحْمَدُہٗ وَنُصَلِّيْ عَلٰی رَسُوْلِہِ الْکَرِیْمِ — اَمَّا بَعْدُ

سوال سے ظاہر ہے کہ شخص مذکور تے یہ طلاقیں مختلف مجالس میں دی ہیں۔ (مسائل نے اس کا اقرار زبانی بھی کیا ہے!)

واضح ہو کہ یہ معلق طلاق ہے۔ اور یہ شرعاً واقع ہو جاتی ہے۔ پہلی اور دوسری طلاق کے بعد خاوند کو رجوع کا حق ہوتا ہے۔ تیسری طلاق کے بعد رجوع کا حق ختم ہو جاتا ہے۔ ارشادِ ربانی ہے:

۞ الْقُلُوْبُ مُرْسَاتٍ فَاِذَا مَسَّكُمُ الْبَعْرُ وَفِيْ اَعْوَابِكُمْ

کَمَا حَسٰنٌ ۙ (البقرة: ۲۲۹)

”طلاق دو بار ہے، اس کے بعد بہتر طور پر رکھنا ہے یا اچھے طریقے سے چھوڑ دینا۔“

باقی رہا ہمارے معاشرہ میں مروجہ تحلیل (صلالہ) یعنی عارضی نکاح کا مسئلہ، تو وہ سرے سے حرام ہے اور کرنے والا ملعون:

”عَنِ ابْنِ عَبَّاسٍ قَالَ لَعَنَ رَسُوْلُ اللّٰهِ صَلَّى اللّٰهُ عَلَیْہِ

وَسَلَّمَ الْمُحْلِلَ وَالْمُحَلَّلَ لَهُ ————— وَ  
عَنْ عَلِيٍّ قَالَ لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
الْمُحْلِلَ وَالْمُحَلَّلَ لَهُ؛ (سنن ابن ماجه باب الْمُحْلِلِ وَالْمُحَلَّلِ لَهُ ص ۱۴۰)  
”حضرت ابن عباس اور حضرت علی رضی اللہ تعالیٰ عنہما سے روایت ہے کہ  
رسول اللہ صلی اللہ علیہ وسلم نے حلالہ کرنے والے اور جس کے لیے حلالہ  
کیا جائے، ان دونوں پر لعنت فرمائی ہے۔“

”عَنْ عُقْبَةَ بْنِ عَامِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ :  
الْأَخْبِيرُكُمْ بِالتَّيْسِ الْمُسْتَعَارِ؛ قَالُوا:  
بَلَى يَا رَسُولَ اللَّهِ قَالَ : هُوَ الْمُحْلِلُ - لَعَنَ اللَّهُ الْمُحْلِلَ  
وَالْمُحَلَّلَ لَهُ“

(سنن ابن ماجه باب ایضاً ص ۱۴۰)

”حضرت عقیر بن عامر رضی اللہ تعالیٰ عنہ کا بیان ہے، اے حضرت صلی اللہ تعالیٰ علیہ وسلم  
نے فرمایا:

”کیا میں تمہیں مانگے ہوئے سانڈ کی خبر نہ دوں؟“ صحابہؓ نے فرمایا: کیوں  
نہیں، اسے اللہ کے رسول!)

تو آپؐ نے فرمایا: ”وہ حلالہ کرنے والا ہے۔ اللہ کی لعنت ہے حلالہ  
کرنے والے اور کرانے والے پر!“

لہذا صورتِ مسئلہ میں عورت اپنے خاوند سے جدا ہو چکی ہے اور وہ اب  
عدت گزارنے کے بعد کسی دوسرے شخص سے نکاح کر سکتی ہے۔ بشرطیکہ اس عورت  
اور نئے نکاح دونوں میں سے کسی کا بھی ارادہ تمہیل (حلالہ) کا نہ ہو، بلکہ وہ خاوند بیوی کی  
حیثیت سے رہیں۔ پھر اتفاقاً اگر ان کے درمیان عیدائی و تفریقی ہو جائے تب وہ  
عورت اپنے پہلے خاوند سے نکاح کر سکتی ہے۔ اس کے بغیر نہیں!

قرآن کریم میں اللہ تعالیٰ کا ارشاد ہے:

” فَإِنْ طَلَّقَهَا فَلَا تَحِلُّ لَهُ مِنْ بَعْدِ حَتَّى تَسْكِبَ لَهُ وَجَاءَ بِهَا طَرَفٌ  
فَإِنْ طَلَّقَهَا فَلَا جُنَاحَ عَلَيْهِمَا أَنْ يَتَرَاجَعَا إِنْ ظَلَمَا

أَنْ يَفْتِيَا حُدَّ وَدَّ اللَّهُ طَى تِلْكَ حُدَّ وَدَّ اللَّهُ يَبَيِّنُهَا لِعَمُومٍ  
تَعَلَّمُونَ“ (البقرة: ۲۳۰)

اگر وہ خاوند پھر (تیسری مرتبہ) طلاق دے دے، تو وہ عورت اس (طلاق) دینے والے کے لیے (حلال نہیں جب تک کہ وہ کسی دوسرے شخص سے نکاح نہ کرے۔ پھر وہ (دوسرا نکاح) اگر طلاق دے دے تو ان دونوں (عورت اور پہلا شوہر) پر رجوع کر لینے میں کوئی حرج نہیں، جبکہ وہ یہ سمجھتے ہوں کہ وہ اللہ کی حدود کو قائم کریں گے۔ یہ اللہ تعالیٰ جاننے والے لوگوں کے لیے بیان فرماتے ہیں۔“

هَذَا مَا عِنْدِي وَاللَّهُ أَعْلَمُ بِالصَّوَابِ!

(۲)

محمد ایوب صاحب لاہور سے لکھتے ہیں:

”ایک مطلقہ عورت کی شادی ایک شخص سے ہوئی، شادی کے سات ماہ پندرہ دن بعد ان کے ہاں بچہ پیدا ہوا۔ گویا جب نکاح ہوا تو عورت حاملہ تھی (اس کی تصدیق بھی ہو گئی) از روئے شریعت بتلا میں کہ آیا یہ نکاح صحیح ہے یا نہیں؟ اگر صحیح نہیں تو اس عورت کا دوبارہ نکاح اس شخص سے ہو سکتا ہے یا نہیں؟

الجواب:

أَقُولُ وَيَا لَيْتَهُ الشَّوْفِيْقُ!

قرآن کریم میں ہے:

ذَوُ لَاتٍ الْأَحْمَالِ أَجْلُهُنَّ أَنْ يَضَعْنَ حَمْلَهُنَّ - الآية؛ (الطلاق: ۴)

”اور حاملہ عورتوں کی عدت وضع حمل ہے۔“

سنن ابن داؤد، ص ۲۹ پر ہے کہ رسول اللہ صلی اللہ علیہ وسلم نے ایک ایسے نکاح کو باطل قرار دیتے

ہوئے میں بیوی کے مابین تفریق کرادی تھی۔ لہذا:

۱۔ حاملہ عورت سے نکاح درست نہیں، ان کے درمیان تفریق کرادی جائے۔

۲۔ اگر دونوں رضامند ہوں تو دوبارہ نکاح ہو سکتا ہے۔

هَذَا مَا عِنْدِي وَاللَّهُ أَعْلَمُ بِالصَّوَابِ!